

فقہ اسلامی کا ایک نیا باب

محی الدین عازی

جس دور میں اسلامی فقہ کی تدوین ہوئی مسلمان غالب و حکمران تھے، خواہ آبادی کے لحاظ سے وہ اکثریت میں ہوں یا اقلیت میں ہوں۔ دارالحرب میں مسلمانوں کی موجودگی کا تصور تھا مگر عارضی اور محدود۔ چنانچہ نہ مسلم اقلیت کی اصطلاح تھی نہ فقہ الاقلیات کی تقسیم۔

‘فقہ الاقلیات’ کی اصطلاح گذشتہ چند دہائیوں کے اندر وجود میں آئی اور رفتہ رفتہ خاصی اہمیت اختیار کر گئی۔ فقہ اسلامی کے ماہرین نے اسے بحث و تحقیق کا موضوع بنایا اور متعدد کتابیں، مقالے اور مفاسد میں مظہر عام پر آگئے۔ جن میں علامہ یوسف قرضاوی، ڈاکٹر طائفہ جابر علوانی اور خالد محمد عبدال قادر کی کتابیں قابلی ذکر ہیں۔ فقہ الاقلیات کے نجی پر عالمی سطح پر اجتہاد و تحقیق کے اجتماعی ادارے بھی قائم ہوئے جن میں سب سے نمایاں نام یورپین کونسل قارافتا اینڈ ریسرچ کا ہے۔ اس ادارے نے مغربی ممالک میں رہنے والی مسلم اقلیتوں کی شرعی رہنمائی کے ذیل میں بہت سارے اہم فیصلے کیے۔ ہندستان میں اسلامک فقہ اکیڈمی کے بعض فیصلے بھی فقہ الاقلیات کے دائرے میں آتے ہیں۔

فقہ الاقلیات کا سادہ مفہوم یہ ہے کہ غیر مسلم معاشرے میں مسلمانوں کی شرعی رہنمائی اس میں وہ رعایتیں بھی شامل ہیں جو غیر مسلم معاشرے اور غیر اسلامی قانون کے تحت رہنے والے مسلمانوں کے مخصوص مسائل کو منظر رکھتے ہوئے فراہم کی جاتی ہیں اور وہ پابندیاں بھی جو وہاں کے منفرد حالات کے پیش نظر مسلمانوں پر اضافی طور پر عائد ہوتی ہیں۔

فقہ الاقلیات عام اسلامی فقہ سے خارج یا اس کے لیے کوئی اچھی چیز نہیں ہے بلکہ اسی سے مستفادہ اسی کا شرہ اور اسی کی شہوں بنیادوں پر استوار فقہ ہے۔ فقہ الاقلیات کی سب سے مضبوط بنیاد شریعت کا یہ مسئلہ قاعدہ ہے کہ فقہ کے وہ احکام جن میں حالات اور نتائج کا اعتبار کیا گیا ہے اگر حالات تبدیل ہو جائیں یا مطلوبہ نتائج

قاضا کریں تو ان میں تبدیلی ہو سکتی ہے۔ فقہ کی تاریخ میں اس قاعدے کے انطباق کی بے شمار مثالیں ہیں۔ بعض مسائل میں امام ابو حنیفہ کے شاگردوں نے ان کے بعد ان کے مسلک سے اختلاف کیا۔ علاوہ احتجاف نے ان کے بارے میں کہا کہ یہ اختلاف دلیل کے اختلاف کا نتیجہ نہیں ہے بلکہ زمانے کے بدل جانے کا نتیجہ ہے۔

حضرت عمر بن عبدالعزیز مدینہ کے گورنر تھے تو ایک گواہ کے ساتھ ایک قسم کو کافی قرار دیتے تھے مگر شام آئے اور وہاں جمیع کو عام دیکھا تو فیصلے کے لیے دو گواہوں کا ہوتا لازم قرار دے دیا۔

فقہا نے زمان و مکان اور حالات کے جس فرق کا اعتبار کیا ہے، مسلم ممالک اور غیر مسلم ممالک میں رہنے والے مسلمانوں کے حالات کا فرق اس سے کہیں زیادہ ہے اور اعتبار کا زیادہ شدت سے متضاد ہے۔

شریعت کا ایک اور مسلمہ قاعدہ ہے کہ ضرورت ممنوعات کو مباح کر دیتی ہے۔ اس طبقے میں علامہ یوسف قرضاوی کا تاثر ہے کہ فقہا نے افراد کی انفرادی ضرورتوں کا لحاظ تو کیا ہے مگر پورے معاشرے کی اجتماعی ضرورتوں کا لحاظ بہت کم کیا گیا ہے۔ مسلم اقلیت جن اضطراری حالات سے دوچار ہوتی ہے ان کا اعتبار فقه الاقليات کا اہم حصہ ہے۔

شریعت کا ایک مسلمہ قاعدہ سدہ ذرائع کا بھی ہے، یعنی مفاسد سے بچنے کے لیے ان مباحثات سے پریز جو جائز ہونے کے باوجود شرکے ارتکاب کا سبب ہو سکتے ہیں۔ فقه الاقليات میں ایسے مباح امور کی شدت سے مگر انی کی جاتی ہے۔ کیونکہ مسلم معاشرے کے نسبت غیر مسلم معاشرے میں مفاسد کے فروغ کے امکانات زیادہ ہوتے ہیں۔

فقہ الاقليات یسروا ولا تعسروا کے اصول پر عمل ہوا ہوتی ہے۔ شریعت پر عمل کو دشوار بنانے کے بجائے آسان بنانا پیش نظر ہوتا ہے۔ علامہ قرضاوی کا خیال ہے کہ صحابہ و تابعین دین میں آسانی کا مزاج رکھتے تھے۔ بعد میں دین میں احتیاط کا مزاج بڑھتا گیا اور دین پر آسانی کے بجائے احتیاط غالب آگئی۔ فقه الاقليات میں صحابہ کے رویے کی طرف پہنچنے پر زور دیا جاتا ہے۔

فقہ الاقليات اصولوں میں بھی اور جزئیات میں بھی عام اسلامی فقہ سے ہی مستفاد ہے۔ البتہ اس میں کسی ایک مسلک کی پابندی نہیں کی جاتی ہے بلکہ اسلامی فقہ کا پورا ذخیرہ اس کے سامنے رہتا ہے۔ نہ صرف وہ فقیہی اقوال جن پر امت عمل ہوا ہے بلکہ فقہاء امت کے وہ اقوال بھی جو کسی وجہ سے امت میں مقبول نہیں ہوئے مگر آج ان سے فائدہ اٹھایا جاسکتا ہے۔ اس کے علاوہ صحابہ کرام سے منقول اقوال و فتاویٰ بھی اہمیت کے حامل ہیں خواہ کسی مسلک کے امام نے ان کو اختیار نہ کیا ہو۔ بنیادی امر یہ ہے کہ دلائل احکام کے نتائج، شریعت کے مقاصد اور وہ حالات جن میں شریعت کا نفاذ ہوتا ہے ان سارے امور کا مجموعی تقاضا جو ہوا سے اختیار کیا جائے۔

کسی ایک مسلک کی تقلید پر مکمل جمود حالات کے تبدیل ہو جانے پر عام اسلامی معاشرے کے لیے سودمند نہیں ہو سکتا ہے۔ چہ جائے کہ مسلم اقلیتوں کے لیے جن کے حالات حد درجہ مخصوص نہیں ہیں۔

یہاں اس بات کی وضاحت ضروری ہے کہ فقہ الاقليات شریعت کے احکام سے فرار کے لیے زیر بحث نہیں آیا، اس کا محرك احکام الہی کے سلسلے میں رعایت کا جذبہ نہیں ہے بلکہ یہ تو اس وقت زیر بحث آیا جب بطور خاص مغرب میں قیام پذیر مسلمانوں میں دین پر عمل کا جذبہ بیدار ہوا اور ان کو یہ احساس ہوا کہ گذشتہ ایک یادو نسلوں کی غفلت کے باعث وہ دین کی عظیم نعمت کو کھوتے جا رہے ہیں۔ بیداری کے اس مرحلے میں انہیں یہ احساس ہوا کہ شریعت پر عمل پیرا ہونے کے راستے میں ان کے سامنے متعدد رکاوٹیں ہیں جن کا حل خلاش کرنا ناگزیر ہے۔ فقہ الاقليات میں رکاوٹوں اور مسائل کو دور کر کے شریعت پر عمل کو یقینی بنانے کی راہیں خلاش کی جاتی ہیں۔ اس کو یوں سمجھا جاسکتا ہے کہ یہاں کو تجمیم کی رعایت وضو سے بچانے کے لیے نہیں دی جاتی ہے بلکہ اس لیے دی جاتی ہے کہ نماز کی ادائیگی کو یقینی بنایا جاسکے۔ فقہ الاقليات میں جو بھی رعایتیں دی جاتی ہیں وہ صرف اس لیے کہ شریعت پر عمل آسانی کے ساتھ ہو سکے اور یہ رعایتیں بھی وہی ہوتی ہیں جو شریعت خود عطا کرتی ہے۔ مگر ہمارا جمود اس کے سامنے حائل ہو گیا ہے۔

فقہ الاقليات ایک محرك فقہ ہے۔ اس میں دعوتی عنصر شامل بلکہ حاوی ہے۔ اس میں مسلم اقلیت کی یہ حیثیت پیش نظر رہتی ہے کہ وہ اسلامی اور غیر اسلامی معاشرے کے درمیانی دعوتی تعلق کا سب سے اہم اور مؤثر ذریعہ ہے۔ چنانچہ اس فقہ میں مسلم اقلیت کے غیر مسلم اکثریت کے ساتھ روابط پر گفتگو کی جاتی ہے اور ایک ثابت اور دعوتی روپی اپنا نے پر زور دیا جاتا ہے۔

دیگر اقلیتوں کے بالمقابل مسلم اقلیتیں چوں کہ ہر جگہ اکثریت کے مقابلے میں معاشری، تعلیمی اور سیاسی لحاظ سے کمزور اور پس ماندہ ہی ہوتی ہے۔ فقہ الاقليات میں اس پہلو پر بھی زور دیا جاتا ہے کہ ہمارے وہ فتوے جو اجتہادی نوعیت کے ہوتے ہیں، ساتھ ہی مختلف فیہ بھی ہوتے ہیں، ان پر اصرار ان مسلمانوں کی پس ماندگی میں مزید اضافہ نہ کرے بلکہ ان کی معاشری، تعلیمی اور سیاسی ترقی کی ضرورت کو محبت ضرورت کی نظر سے دیکھا جاتا ہے۔

فقہ الاقليات میں بہت سارے ایسے مسائل بھی زیر بحث آئے ہیں جن کا تعلق ایسے ممالک کے جغرافیائی حالات سے ہے جہاں عموماً مسلم اقلیتیں ہی رہتی ہیں۔ مثال کے طور پر ان علاقوں میں عشاء کی نماز کا مسئلہ جہاں مغرب کا وقت ختم ہوتے ہی جگہ طلوع ہو جاتی ہے یا وہ علاقے جہاں عشاء کا وقت رات گئے شروع ہوتا ہے یا وہ علاقے جہاں روزے کے لیے مقرر وقت ۲۰ کھنے کا ہو جاتا ہے۔ ان مسائل کا تعلق مسلمانوں کے اقلیت

میں ہونے سے نہیں ہے مگر چوں کہ عملاً ایسے علاقوں میں مسلمان اقلیت میں ہیں اس لیے فقہ الاقليات میں یہ مسائل بھی زیر بحث آتے ہیں۔

فقہ الاقليات میں اب تک جواہم مسائل زیر بحث آئے ہیں ان میں سے چند یہ ہیں: کیا نو مسلم اپنے غیر مسلم رشتہ دار کا وارث بن سکتا ہے یا وہ اس جایدا کو چھوڑ دے کہ غیر مسلم حکومت اسے اپنے قبضے میں کر لے؟ کیا ایک نو مسلم عورت کے لیے اپنے غیر مسلم شوہر کے گھر کو چھوڑ دینا فوراً ضروری ہے یا اسے موقع ملنا چاہیے کہ وہ اپنے شوہر اور بچوں کے ساتھ رہ کر دین کی تبلیغ کرے؟ کیا مسلمان مرد یہ مسائی یا یہودی عورت سے غیر مسلم ملک میں رہتے ہوئے شادی کر سکتا ہے یا اس پر بطور خاص پابندی لگائی جائے کہ اس صورت میں بچے یقینی طور پر غیر مسلم ماں اور اس ماحول سے متاثر ہوں گے جب کہ مسلم محشرے میں رہ کر ایسی شادی کی اجازت شریعت دیتی ہے؟ انتخابات میں حصہ لینے کا مسئلہ بھی فقہ الاقليات کے دائرے میں آتا ہے۔ یہ اور ایسے دوسرے بہت سے مسائل دورِ جدید کے علماء کو غور و فکر کی دعوت دیتے ہیں۔
